

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಕರ್ನಾಟಕ ವಿಶ್ವವಿದ್ಯಾಲಯದ ಸಿ ಮತ್ತು ಡಿ ಸಮೂಹದ ವೇತನ ಶ್ರೇಣಿ ಪರಿಷ್ಕರಣೆ ನ್ಯಾಯಾಲಯದ ನಿರ್ದೇಶನದಂತೆ ಅಹವಾಲು ಸ್ವೀಕರಿಸಿ ಪರಿಶೀಲಿಸಿದ ನಂತರ ಕ್ರಮ ತೆಗೆದುಕೊಳ್ಳುವ ಬಗ್ಗೆ.

- ಓದಲಾಗಿದೆ:-**
- 1) ದಿನಾಂಕ:9-6-1999 ಮತ್ತು 29-11-1999, ಸಂಖ್ಯೆ:ಕವಿ/ಸಿಆಸುವಿ/ಎಸ್.ಟಿ.1/99/2000/1480 ಮತ್ತು 5326ರ ಕರ್ನಾಟಕ ವಿಶ್ವವಿದ್ಯಾಲಯದ ಪತ್ರ.
 - 2) ಸರ್ಕಾರದ ಆದೇಶ ಸಂಖ್ಯೆ:ಇಡಿ 61 ಯುಕೆವಿ 99, ಬೆಂಗಳೂರು, ದಿನಾಂಕ:30-3-2000.
 - 3) ರಿಟ್ ಅರ್ಜಿ ಸಂಖ್ಯೆ:16618 ರಿಂದ 16691/2000(ಎಸ್) ಕರ್ನಾಟಕ ಉಚ್ಚನ್ಯಾಯಾಲಯದ ತೀರ್ಪು ದಿನಾಂಕ:11-12-2002.
 - 4) ರಿಟ್ ಅರ್ಜಿ ಸಂಖ್ಯೆ:16514 ರಿಂದ 16599/2000(ಎಸ್) ಕರ್ನಾಟಕ ಉಚ್ಚನ್ಯಾಯಾಲಯದ ತೀರ್ಪು ದಿನಾಂಕ:11-12-2002.
 - 5) ರಿಟ್ ಅರ್ಜಿ ಸಂಖ್ಯೆ:15521 ರಿಂದ 15522/2000(ಎಸ್) ಕರ್ನಾಟಕ ಉಚ್ಚನ್ಯಾಯಾಲಯದ ತೀರ್ಪು ದಿನಾಂಕ:11-12-2002.
 - 6) ರಿಟ್ ಅರ್ಜಿ ಸಂಖ್ಯೆ:15619 ರಿಂದ 15665/2000(ಎಸ್) ಕರ್ನಾಟಕ ಉಚ್ಚನ್ಯಾಯಾಲಯದ ತೀರ್ಪು ದಿನಾಂಕ:11-12-2002.

ಪ್ರಸ್ತಾವನೆ:-

1. ರಾಜ್ಯ ವಿಶ್ವವಿದ್ಯಾಲಯಗಳ ಏಕರೂಪ ಕಾಯ್ದೆ 1976 ರಲ್ಲಿ ಜಾರಿಗೆ ಬರುವುದಕ್ಕಿಂತ ಮೊದಲು ಕರ್ನಾಟಕ ವಿಶ್ವವಿದ್ಯಾಲಯವು ಸ್ವಾಯತ್ತತೆ ಹೊಂದಿದ್ದ ಆಡಳಿತ ಸಂಸ್ಥೆಯಾಗಿದ್ದು ವಿಶ್ವವಿದ್ಯಾಲಯದ ನೌಕರರ ವೇತನ ಶ್ರೇಣಿ ನಿಗದಿಪಡಿಸುವ ಬಗ್ಗೆ ಯಾವುದೇ ನಿಯಮಾವಳಿಗಳನ್ನು ರೂಪಿಸಿಕೊಂಡಿರುವುದಿಲ್ಲ. ವಿಶ್ವವಿದ್ಯಾಲಯದ ಆಡಳಿತ ಮಂಡಳಿಯು ಕೇವಲ ಸಿಂಡಿಕೇಟ್ ನಿರ್ಣಯದ ಮೇರೆಗೆ ನೇಮಕಾತಿ ಪೂವದಲ್ಲೇ 10ನೇ ತರಗತಿ ಉತ್ತೀರ್ಣರಾದ ಗ್ರೂಪ್-ಡಿ ನೌಕರರಿಗೆ ಅವರು ನೇಮಕವಾದ ದಿನಾಂಕದಿಂದ ಹಾಗೂ ನೇಮಕಗೊಂಡ ನಂತರ 10ನೇ ತರಗತಿಯಲ್ಲಿ ಉತ್ತೀರ್ಣರಾದ ದಿನಾಂಕದಿಂದ ಕಿರಿಯ ಸಹಾಯಕ ಹುದ್ದೆಗೆ ಲಭ್ಯವಿದ್ದ ವೇತನ ಶ್ರೇಣಿಯನ್ನು ಮಂಜೂರು ಮಾಡಲಾಗಿರುತ್ತದೆ. ಈ ಕುರಿತು ಕರ್ನಾಟಕ ವಿಶ್ವವಿದ್ಯಾಲಯದ ದಿ:26-12-1998ರ ಸಿಂಡಿಕೇಟ್ ಸಭೆಯಲ್ಲಿ ನಿರ್ಣಯ ಸಂಖ್ಯೆ:26 ಮತ್ತು 27ರ ನಿರ್ಣಯಗಳು ಕಾನೂನುಬಾಹಿರವಾದ ಕಾರಣ ಕೆ.ಎಸ್.ಯು. ಅಧಿನಿಯಮ 1976ರ ಪ್ರಕರಣ (8) ರಡಿಯಲ್ಲಿ ಸರ್ಕಾರಕ್ಕೆ ನೀಡಲಾದ ಅಧಿಕಾರವನ್ನು ಚಲಾಯಿಸಿ ಸದರಿ ಕಾನೂನುಬಾಹಿರ ನಿರ್ಣಯವನ್ನು ಮತ್ತು ಅದರಿಂದ ಉದಯಿಸಿದ ವಿದ್ಯುಕ್ತವಾದ ಆದೇಶಗಳನ್ನು ರದ್ದುಪಡಿಸಲಾಗಿತ್ತು ಹಾಗೂ ನೌಕರರಿಗೆ ನೀಡಲಾದ ಹೆಚ್ಚುವರಿ ಮೊತ್ತವನ್ನು ಅವರ ವೇತನದಿಂದ ವಸೂಲು ಮಾಡುವಂತೆ ಉಲ್ಲೇಖ (2) ರಲ್ಲಿರುವ ಸರ್ಕಾರಿ ಆದೇಶದಲ್ಲಿ ಆದೇಶಿಸಲಾಗಿತ್ತು.

2. ಸರ್ಕಾರದ ಈ ಆದೇಶದಿಂದ ಬಾಧಿತರಾದ ನೌಕರರುಗಳು ಕರ್ನಾಟಕ ಉಚ್ಚನ್ಯಾಯಾಲಯದಲ್ಲಿ ರಿಟ್ ಅರ್ಜಿಗಳನ್ನು ದಾಖಲಿಸಿದ್ದು ಉಲ್ಲೇಖ (3) ರಿಂದ (6) ರವರೆಗಿನ ರಿಟ್ ಅರ್ಜಿಗಳಲ್ಲಿ ಕರ್ನಾಟಕ ಉಚ್ಚನ್ಯಾಯಾಲಯವು ದಿ:11-12-2000 ದಂದು ನೀಡಿರುವ ತೀರ್ಪಿನಲ್ಲಿ ಎಲ್ಲಾ ರಿಟ್ ಅರ್ಜಿಗಳನ್ನು ವಿಲೇವಾರಿ ಮಾಡುತ್ತಾ ಈ ಎಲ್ಲಾ ಅರ್ಜಿದಾರರು ತಮ್ಮ ಅಹವಾಲುಗಳನ್ನು ಸರ್ಕಾರಕ್ಕೆ ಮಂಡಿಸಲು ಒಂದು ಅವಕಾಶ ನೀಡಿ ಈ ಕುರಿತು ಸೂಕ್ತ ವಿಚಾರಣೆ ನಡೆಸಿ ಈ ವಿಷಯವನ್ನು ಹೊಸದಾಗಿ ಪರಿಗಣಿಸಬೇಕೆಂದು ರಿಟ್ ಅರ್ಜಿಯಲ್ಲಿ ಮೊದಲ ಪ್ರತಿವಾದಿಯಾದ ರಾಜ್ಯ ಸರ್ಕಾರಕ್ಕೆ ನಿರ್ದೇಶನ ನೀಡಿರುತ್ತದೆ.

3. ಕರ್ನಾಟಕ ಉಚ್ಚ ನ್ಯಾಯಾಲಯದ ಆದೇಶಾನುಸಾರ ಅರ್ಜಿ ದಾಖಲಿಸಿದ ಎಲ್ಲಾ ಸಿಬ್ಬಂದಿಯು ದಿನಾಂಕ:18-3-2006 ರಂದು ಕರ್ನಾಟಕ ವಿಶ್ವವಿದ್ಯಾಲಯದ ಸಿಂಡಿಕೇಟ್ ಸಭಾಂಗಣದಲ್ಲಿ ಹಾಜರಿರುವಂತೆ ನೋಟೀಸನ್ನು ವಿಶ್ವವಿದ್ಯಾಲಯದ ಮೂಲಕ ನೀಡಲಾಗಿತ್ತು. ಉಚ್ಚ ನ್ಯಾಯಾಲಯದಲ್ಲಿ ಅರ್ಜಿ ಸಲ್ಲಿಸಿದ ನೌಕರರಲ್ಲಿ 30 ಸಿಬ್ಬಂದಿಯು ಗೈರು ಹಾಜರಾಗಿದ್ದು 04 ಮಂದಿ ಮರಣ ಹೊಂದಿರುತ್ತಾರೆ. ಉಳಿದ ಅರ್ಜಿದಾರರಿಂದ ಅಹವಾಲುಗಳನ್ನು ಸ್ವೀಕರಿಸಲಾಯಿತು. ಮತ್ತು ಅವುಗಳನ್ನು ಕೂಲಂಕುಷವಾಗಿ ಈ ಕೆಳಕಂಡಂತೆ ಪರಿಶೀಲಿಸಲಾಗಿರುತ್ತದೆ.

(ಎ) ಗ್ರೂಪ್-ಡಿ ನೌಕರರು ಮತ್ತು ಪ್ರಯೋಗಾಲಯ ಅಟೆಂಡರ್‌ಗಳು:-

1970ರಲ್ಲಿ ವೇತನ ಶ್ರೇಣಿಗಳು ಪರಿಷ್ಕರಣೆಯಾಗುವ ಪೂರ್ವದಲ್ಲಿ ಗ್ರೂಪ್-ಡಿ ವೃಂದಕ್ಕೆ ಸೇರಿದ Peons, Sweepers, Attenders ಗಳಿಗೆ ರೂ.55-75ರ ಸಮಾನ ವೇತನ ಶ್ರೇಣಿಯನ್ನು ಮಂಜೂರು ಮಾಡಲಾಗಿತ್ತು. 1970ರ ಪರಿಷ್ಕೃತ ವೇತನ ಶ್ರೇಣಿಗಳು ಜಾರಿಗೆ ಬಂದ ನಂತರ, ಪ್ರಯೋಗಾಲಯಗಳಲ್ಲಿ ಕೆಲವು ಹೆಚ್ಚಿನ ವಿದ್ಯಾರ್ಹತೆಯನ್ನು ಹೊಂದಿಲ್ಲದಿದ್ದರೂ ಹೆಚ್ಚಿನ ವೇತನ ಶ್ರೇಣಿಯಾದ ರೂ.80-140 ಗಳನ್ನು ನೀಡಿ, ಇತರ ಗುಂಪು-ಡಿ ವೃಂದಕ್ಕೆ ಸೇರಿದ Peons, Watchman ಹುದ್ದೆಗಳಿಗೆ ರೂ.65-95 ಗಳ ವೇತನ ಶ್ರೇಣಿಯನ್ನು ನೀಡಲಾಯಿತು.

ವಿಶ್ವವಿದ್ಯಾಲಯವು ರಚಿಸಿದ್ದ ಪೋ: ಎಸ್.ಬಿ. ಇಮ್ರಾಪುರ ಸಮಿತಿಯ ಶಿಫಾರಸ್ಸಿಗನುಗುಣವಾಗಿ ಹಾಗೂ ಸಿಂಡಿಕೇಟ್ ನಿರ್ಣಯದ ಆಧಾರದ ಮೇಲೆ, ಆದರೆ, ಸರ್ಕಾರದ ಅನುಮೋದನೆಗೆ ಒಳಪಟ್ಟು ಪ್ರಯೋಗಾಲಯಗಳಲ್ಲಿ ದಿನಾಂಕ:1-1-1970 ರಿಂದ 31-8-1991ರ ಅವಧಿಯಲ್ಲಿ ಕಾರ್ಯ ನಿರ್ವಹಿಸಿದ್ದ ಗುಂಪು-ಡಿ ನೌಕರರಿಗೆ ಪ್ರಯೋಗಾಲಯ ಅಟೆಂಡರ್‌ಗಳ ವೇತನ ಶ್ರೇಣಿಯನ್ನು ಅಂದರೆ ರೂ.80-145 ಗಳ ವೇತನ ಶ್ರೇಣಿ ಮಂಜೂರು ಮಾಡಲಾಗಿದೆ. ಹಾಗೂ ಹೆಚ್ಚಿನ ವಿದ್ಯಾರ್ಹತೆ ಹೊಂದಿಲ್ಲದಿದ್ದರೂ ಅರ್ಜಿದಾರರಿಗಿಂತ ಕಿರಿಯರಾಗಿರುವ ನೌಕರರಿಗೆ ಹೆಚ್ಚುವರಿ ಪರಿಷ್ಕೃತ ವೇತನ ಶ್ರೇಣಿಯನ್ನು ನೀಡಲಾಗಿದೆ.

(ಬಿ) ಗ್ರೂಪ್-ಡಿ ನೌಕರರು ಮತ್ತು ಪ್ರಯೋಗಾಲಯ ಅಟೆಂಡರ್‌ಗಳು:-

ವಿಶ್ವವಿದ್ಯಾಲಯಗಳು ಏಕರೂಪ ಕಾಯ್ದೆ 1976 ಜಾರಿಗೆ ಬರುವುದಕ್ಕಿಂತ ಪೂರ್ವದಲ್ಲಿ 1972ನೇ ಸಾಲಿನಲ್ಲಿ ಎಸ್.ಎಸ್.ಎಲ್.ಸಿ. ಪಾಸಾಗಿರುವ ಕೆಲವು ಗ್ರೂಪ್-ಡಿ ನೌಕರರಿಗೆ ಅವರು ನೇಮಕಾತಿ ಹೊಂದಿದ ದಿನಾಂಕದಿಂದ ಮತ್ತು ಕೆಲವರಿಗೆ ನೇಮಕಾತಿ ಹೊಂದಿದ ನಂತರ ಎಸ್.ಎಸ್.ಎಲ್.ಸಿ. ಪಾಸಾದ ನೌಕರರಿಗೆ ಅವರು ಉತ್ತೀರ್ಣರಾದ ದಿನಾಂಕದಿಂದ ನಿಯಮಬಾಹಿರವಾಗಿ ಕಿರಿಯ ಸಹಾಯಕರ ವೇತನ ಶ್ರೇಣಿ ರೂ.90-200 ಗಳನ್ನು ನೀಡಲಾಗಿದೆ. ಆದರೆ, ಈ ಸೌಲಭ್ಯವನ್ನು ಪಡೆಯದ ಎಸ್.ಎಸ್.ಎಲ್.ಸಿ. ವಿದ್ಯಾರ್ಹತೆಯನ್ನು ಹೊಂದಿದ ಹಾಗೂ ಕಿರಿಯ ಸಹಾಯಕ ಹುದ್ದೆಗೆ ಮುಂಬಡ್ತಿ ಪಡೆದ ಕೆಲವು ಗ್ರೂಪ್-ಡಿ ನೌಕರರು ತಮಗೂ ಸಹ ಎಸ್.ಎಸ್.ಎಲ್.ಸಿ. ಪಾಸಾದ ದಿನಾಂಕದಿಂದ ಕಿರಿಯ ಸಹಾಯಕ ಹುದ್ದೆಯ ವೇತನ ಶ್ರೇಣಿಯನ್ನು ನೀಡಬೇಕೆಂದು ಕೋರಿದ್ದು, ಸಿಂಡಿಕೇಟ್ ನಿರ್ಣಯ ಸಂಖ್ಯೆ:8 ಮತ್ತು 12 ರನ್ವಯ ಸದರಿ ಸೌಲಭ್ಯವನ್ನು ಅವರಿಗೂ ಸಹ ನೀಡಲಾಗಿದೆ.

(ಸಿ) ಪ್ರಯೋಗಾಲಯದ ಸಹಾಯಕರು ಮತ್ತು ಕಿರಿಯ ಸಹಾಯಕರು:-

ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ ದಿ:1-4-1970ರ ಪೂರ್ವದಲ್ಲಿ ಕಿರಿಯ ಗುಮಾಸ್ತರು/ಕಿರಿಯ ಸಹಾಯಕರು ಮತ್ತು ಪ್ರಯೋಗಾಲಯದ ಸಹಾಯಕರಿಗೆ ಸಮಾನ ವೇತನ ಶ್ರೇಣಿಗಳನ್ನು ಅಂದರೆ 1962ರ ಪೂರ್ವದಲ್ಲಿ ರೂ.55-130ಮ 1962ರಲ್ಲಿ ರೂ.80-150 ಮತ್ತು ದಿ:1-1-1970 ರಲ್ಲಿ ರೂ.90-200 ಗಳ ವೇತನ ಶ್ರೇಣಿಗಳನ್ನು ನೀಡಲಾಗಿದ್ದು, ಆದರೆ, ತುಕೋಳ್ ವೇತನ ಆಯೋಗದ ಶಿಫಾರಸ್ಸಿನಂತೆ ವಿಶ್ವವಿದ್ಯಾಲಯವು ಈ ಹುದ್ದೆಗಳಿಗೆ ಕೆಳಗಿನಂತೆ ವೇತನ ಶ್ರೇಣಿಗಳನ್ನು ಆಳವಡಿಸಿಕೊಂಡಿರುತ್ತದೆ.

	ಪ್ರಯೋಗಾಲಯದ ಸಹಾಯಕರು	ಕಿರಿಯ ಸಹಾಯಕರು
1-4-1970	130-290	90-200
1-1-1970	400-900	300-700
1-1-1982	630-1200	490-950
1-1-1987	1190-2200	960-1760
1-7-1993	1280-2450	1040-1900

ತುಕೋಳ್ ವೇತನ ಆಯೋಗವು ಬಿ.ಎಸ್ಸಿ. ವಿದ್ಯಾರ್ಹತೆಯನ್ನು ಹೊಂದಿದ್ದ ಪ್ರಯೋಗಾಲಯ ಸಹಾಯಕರಿಗೆ ರೂ.130-290 ಗಳ ವೇತನ ಶ್ರೇಣಿಯನ್ನು ನಿಗದಿಪಡಿಸಿದ್ದರೂ, ಕರ್ನಾಟಕ ವಿಶ್ವವಿದ್ಯಾಲಯದ ಸಿಂಡಿಕೇಟ್ ದಿನಾಂಕ:12-8-1972 ರಂದು ಅಂಗೀಕರಿಸಲಾದ ನಿರ್ಣಯದಲ್ಲಿ ಪದವಿ ಹೊಂದಿದ ಹಾಗೂ ಹೊಂದದೇ ಇದ್ದ ಎಲ್ಲಾ ಪ್ರಯೋಗಾಲಯ ಸಹಾಯಕರಿಗೆ, 1981 ರಲ್ಲಿ ಪದವಿ ವಿದ್ಯಾರ್ಹತೆಯನ್ನು ಹೊಂದದೆ ಸಕ್ರಮಗೊಂಡ ಎಲ್ಲಾ ಪ್ರಯೋಗಾಲಯ ಸಹಾಯಕರಿಗೂ ಸಹ ಇದೇ ವೇತನ ಶ್ರೇಣಿಯನ್ನು ನೀಡಿರುವುದು ಗಮನಿಸಲಾಗಿದೆ ಮತ್ತು ಪ್ರಸ್ತುತ ಕರ್ನಾಟಕ ವಿಶ್ವವಿದ್ಯಾಲಯದ ಕಿರಿಯ ಸಹಾಯಕರು ಸರ್ಕಾರದ ಕಿರಿಯ ಸಹಾಯಕರಿಗೆ ನಿಗದಿಗೊಳಿಸಿರುವ ವೇತನ ಶ್ರೇಣಿಯನ್ನು ಪಡೆಯುತ್ತಿದ್ದರೂ ಅವರಿಗೆ ಕಾಲ್ಪನಿಕವಾಗಿ ಹೆಚ್ಚಿನ ಹಂತದಲ್ಲಿ ನಿಗದಿಗೊಳಿಸಲಾಗಿದ್ದು, ಆದರೆ, 1976ರ ಪೂರ್ವದಲ್ಲಿ ಕಿರಿಯ ಸಹಾಯಕರಾಗಿ ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ ನೇಮಕಾತಿ ಹೊಂದಿ ಪ್ರಯೋಗಾಲಯ ಸಹಾಯಕರಿಗೆ ನಿಗದಿಪಡಿಸಲಾಗಿದ್ದ 1970ರ ರೂ.130-290 ಗಳ ಹೆಚ್ಚಿನ ವೇತನ ಶ್ರೇಣಿಯನ್ನು ಕಿರಿಯ ಸಹಾಯಕ ವೃಂದದ ನೌಕರರಿಗೆ ಮಾತ್ರ ವಿಸ್ತರಿಸಿ ದಿ:1-1-1977 ರಿಂದ ಅನ್ವಯವಾಗುವಂತೆ ಮಂಜೂರು ಮಾಡಿರುವ ರೂ.300-700ರ ವೇತನ ಶ್ರೇಣಿಯಲ್ಲಿಯೇ ಮುಂದುವರಿಸಲಾಗಿರುತ್ತದೆ.

1976ಕ್ಕೂ ಹಿಂದೆ ಸ್ಥಾಪಿತಗೊಂಡಂತೆ ವಿಶ್ವವಿದ್ಯಾಲಯಗಳನ್ನು ಒಂದೇ ರೂಪದ ಕಾಯ್ದೆಯಡಿಯಲ್ಲಿ ಸರ್ಕಾರವು ಕರ್ನಾಟಕ ವಿಶ್ವವಿದ್ಯಾಲಯ ಅಧಿನಿಯಮ 1976ನ್ನು ಜಾರಿಗೆ ತಂದಿತು. ವಿಶ್ವವಿದ್ಯಾಲಯಗಳು ಸ್ವಾಯತ್ತತೆ ಹೊಂದಿದ್ದ ಅವಧಿಯಲ್ಲಿ ಬೇರೆ ಬೇರೆ ವಿಶ್ವವಿದ್ಯಾಲಯಗಳಲ್ಲಿ ಒಂದೇ ಹುದ್ದೆಗೆ ಬೇರೆ ಬೇರೆ ವೇತನ ಶ್ರೇಣಿಗಳಿದ್ದವು. ಇದನ್ನು ಏಕರೂಪಗೊಳಿಸಲು ಎಲ್ಲಾ ವಿಶ್ವವಿದ್ಯಾಲಯಗಳು ಒಂದು ಹುದ್ದೆಗೆ ಒಂದೇ ವೇತನ ಶ್ರೇಣಿಯನ್ನು ಸಮಾನಾಂತರದ ರೂಪದಲ್ಲಿ ನಿಗದಿಪಡಿಸಲು ಶ್ರೀ ಎಸ್.ಬಿ. ಮುದ್ದಪ್ಪ ಇವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿಯನ್ನು ಸರ್ಕಾರವು ದಿ:22-2-1977 ರಲ್ಲಿ ಸರ್ಕಾರಿ ಆದೇಶ ಸಂಖ್ಯೆ:ಇಡಿ 7 ಯುಎನ್‌ಐ 77 ರಲ್ಲಿ ರಚಿಸಿದ್ದು, ಈ ಸಮಿತಿಯು ಎಲ್ಲಾ ವಿಶ್ವವಿದ್ಯಾಲಯಗಳು ವಿವಿಧ ಹುದ್ದೆಗಳಿಗೆ ವಿವಿಧ ವೇತನ ಶ್ರೇಣಿಗಳಿರುವುದನ್ನು ಗಮನಿಸಿ ಎಲ್ಲಾ ವಿಶ್ವವಿದ್ಯಾಲಯಗಳು ಒಂದು ಹುದ್ದೆಗೆ ಒಂದೇ ವೇತನ ಶ್ರೇಣಿಯನ್ನು ನಿಗದಿಪಡಿಸಲು ಶಿಫಾರಸ್ಸು ಮಾಡಿದ್ದು ದಿ:1-1-1977 ರಿಂದ ಅನ್ವಯವಾಗುವಂತೆ ವೇತನ ಶ್ರೇಣಿಗಳನ್ನು ಸದರಿ ಸಮಿತಿಯ ಶಿಫಾರಸ್ಸುಗಳನ್ನು ಜಾರಿಗೊಳಿಸಲಾಗಿರುತ್ತದೆ.

4. ಮೇಲೆ ವಿವರಿಸಿದ ಅಂಶಗಳನ್ನು ಗಣನೆಗೆ ತೆಗೆದುಕೊಂಡು ಈ ಕೆಳಕಂಡ ಆದೇಶವನ್ನು ಹೊರಡಿಸಲಾಗಿದೆ.

ಸರ್ಕಾರಿ ಆದೇಶ ಸಂಖ್ಯೆ: ಇಡಿ 8 ಯುಕೆವಿ 2004 (ಭಾಗ-1), ಬೆಂಗಳೂರು ದಿನಾಂಕ:25-7-2007


1) ಕರ್ನಾಟಕ ಉಚ್ಚ ನ್ಯಾಯಾಲಯವು ದಿ:11-12-2002 ರಂದು ಸಂಖ್ಯೆ:16618-91/2000, 16514-99/2000, 14703/2000, 15521-22/2000, 15619-6656/2000 ರಿಟ್ ಅರ್ಜಿಗಳಲ್ಲಿ ನೀಡಿದ ಆದೇಶಾನುಸಾರ ದಿನಾಂಕ: 18-3-2006 ರಂದು ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ ನ್ಯಾಯಾಲಯದಲ್ಲಿ ರಿಟ್ ಅರ್ಜಿ ಸಲ್ಲಿಸಿದ ಅರ್ಜಿದಾರರ ಅಹವಾಲುಗಳನ್ನು ಸ್ವೀಕರಿಸಲಾಯಿತು. ಮತ್ತು ಅದನ್ನು ಕಾನೂನು ಚೌಕಟ್ಟಿನಲ್ಲಿ ಕೂಲಂಕುಷವಾಗಿ ಪರಿಶೀಲಿಸಲಾಯಿತು.

2)ದಿ:1-1-1977 ರಿಂದ ಎಲ್ಲಾ ವಿಶ್ವವಿದ್ಯಾಲಯಗಳಲ್ಲಿ ಶ್ರೀ ಎಸ್.ಬಿ. ಮುದ್ದಪ್ಪ ಸಮಿತಿಯ ಶಿಫಾರಸ್ಸಿನಂತೆ ನಿಗದಿಪಡಿಸಿದ್ದ ವೇತನ ಶ್ರೇಣಿಯಲ್ಲಿ ಬೋಧಕೇತರ ಸಿಬ್ಬಂದಿಯು ಪಡೆಯುತ್ತಿರುವ ವೇತನ ಶ್ರೇಣಿಗಿಂತ ಹೆಚ್ಚಿನ ವೇತನ ಶ್ರೇಣಿಯನ್ನು ನೀಡಲು ಸರ್ಕಾರವು ಒಪ್ಪುವುದಿಲ್ಲ. ದಿನಾಂಕ:1-1-1977 ರಿಂದ ಜಾರಿಗೊಳಿಸಲಾದ ಶ್ರೀ ಎಸ್.ಬಿ. ಮುದ್ದಪ್ಪ ಸಮಿತಿಯ ಶಿಫಾರಸ್ಸಿನಂತೆ ನಿಗದಿಪಡಿಸಿರುವ ವೇತನ ಶ್ರೇಣಿಯಲ್ಲಿಯೇ ಮುಂದುವರಿಸಲು ಆದೇಶಿಸಲಾಗಿದೆ.

3)ಕರ್ನಾಟಕ ವಿಶ್ವವಿದ್ಯಾಲಯವು ನಿಯಮಬಾಹಿರವಾಗಿ ಕೆಲವು ಹುದ್ದೆಗಳಿಗೆ ನಿಯಮಾನುಸಾರ ಲಬ್ಯವಿದ್ದ ವೇತನ ಶ್ರೇಣಿಗಿಂತಲೂ ಹೆಚ್ಚಿನ ವೇತನ ಶ್ರೇಣಿಯನ್ನು ಕೇವಲ ವಿಶ್ವವಿದ್ಯಾಲಯದ ಸಿಂಡಿಕೇಟ್ ನಿರ್ಣಯದ ಆಧಾರದ ಮೇಲೆ ನೀಡಿರುವುದನ್ನು ಸಮರ್ಥಿಸಲು ಸಾಧ್ಯವಾಗುವುದಿಲ್ಲ. ಸರ್ಕಾರವು ದಿನಾಂಕ:30-3-2000 ದಂದು ಹೊರಡಿಸಿರುವ ಆದೇಶವು ನ್ಯಾಯಸಮ್ಮತವಾಗಿದ್ದು ಈ ಆದೇಶಾನುಸಾರ ತುರ್ತು ಕ್ರಮ ಜರುಗಿಸುವಂತೆಯೂ ಮತ್ತು ತೆಗೆದುಕೊಂಡ ಕ್ರಮದ ಬಗ್ಗೆ ವರದಿ ಸಲ್ಲಿಸುವಂತೆ ಆದೇಶಿಸಲಾಗಿದೆ.

4)ಈ ಆದೇಶವನ್ನು ಆರ್ಥಿಕ ಇಲಾಖೆಯು ಸಂಖ್ಯೆ: ಆಇ 476 ವೆಚ್ಚ-8/2006, ದಿ:20-1-2007ರ ಟಿಪ್ಪಣಿಯಲ್ಲಿ ನೀಡಿರುವ ಸಹಮತಿಯಂತೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,



(ಯು.ಬಿ. ಉಳವೆ) 25/4

ಸರ್ಕಾರದ ಅಧೀನ ಕಾರ್ಯದರ್ಶಿ,

ಉನ್ನತ ಶಿಕ್ಷಣ ಇಲಾಖೆ (ವಿಶ್ವವಿದ್ಯಾಲಯ).

ಇವರಿಗೆ:-

ಸಂಕಲನಕಾರರು, ಕರ್ನಾಟಕ ರಾಜ್ಯಪತ್ರ, ಬೆಂಗಳೂರು - ಪ್ರಕಟಣೆಗಾಗಿ ಮತ್ತು ಅದರ 100 ಪ್ರತಿಗಳನ್ನು ಒದಗಿಸಲು ಕೋರಿ.

ಪ್ರತಿಗಳು:-

1. ಮಹಾಲೇಖಪಾಲರು (ಲೆಕ್ಕಪತ್ರ/ಆಡಿಟ್/ಎ ಅಂಡ್ ಇ) ಕರ್ನಾಟಕ, ಬೆಂಗಳೂರು.
2. ರಾಜ್ಯಪಾಲರ ಕಾರ್ಯದರ್ಶಿ, ರಾಜಭವನ, ಬೆಂಗಳೂರು.
3. ಕುಲಪತಿಗಳು/ಕುಲಸಚಿವರು/ಹಣಕಾಸು ಅಧಿಕಾರಿಗಳು/ಸರ್ಕಾರಿ ಲೆಕ್ಕ ಪರಿಶೋಧಕರು, ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ.
4. ರಾಜ್ಯ ಲೆಕ್ಕಪತ್ರ ನಿಯಂತ್ರಕರು, ಕಾವೇರಿ ಭವನ, ಬೆಂಗಳೂರು.
